

॥ ఓం నమో వేంకటేశాయ ॥

31.08.2023 - గురువారం (58వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శేష తల్ప విరక్తాయ శేష శైల నివాసినే ।
శేష జీవాను రక్తాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య ఘన పాదప బద్ధ దేహం
వ్యాస ప్రవాళ శుక కోరక సూత పుష్పాం
లీలా కథావగత భూమ యశస్సు గంధాం
వల్లీమిమాం భజత భాగవతాభిధేయాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

సూత ఉవాచ

ఏవం ధర్మే ప్రవదతి స సమ్రాడ్ద్విజసత్తమ
సమాహితేన మనసా విభేదః పర్యచష్ట తం

॥ 17-21 ॥

రాజోవాచ

ధర్మం బ్రవీషి ధర్మజ్ఞ ధర్మోఽసి వృషరూపధృక్
యదధర్మకృతః స్థానం సూచకస్యాపి తద్భవేత్

॥ 17-22 ॥

అథవా దేవమాయాయా నూనం గతిరగోచరా
చేతసో వచసశ్చాపి భూతానామితి నిశ్చయః

॥ 17-23 ॥

తపః శౌచం దయా సత్యమితి పాదాః కృతే కృతాః
అధర్మాంశైస్త్రయో భగ్నాః స్మయసంగమదైస్తవ

॥ 17-24 ॥

ఇదానీం ధర్మ పాదస్తే సత్యం నిర్వర్తయేద్యతః
తం జిఘ్క్షత్సధర్మోఽయమనృతేనైధితః కలిః

॥ 17-25 ॥

ఇయం చ భూమిర్భగవతా న్యాసితోరుభరా సతీ
శ్రీమద్భిస్తత్పదన్యాసైః సర్వతః కృతకౌతుకా

॥ 17-26 ॥

శోచత్యశ్రుకలా సాధ్వీ దుర్భగేవోఽజ్ఞితాధునా
అబ్రహ్మణ్యా నృపవ్యాజాః శూద్రా భోక్ష్యంతి మామితి

॥ 17-27 ॥

ఇతి ధర్మం మహీం చైవ సాంత్యయిత్వా మహారథః
నిశాతమాదదే ఖడ్గం కలయేఽధర్మహేతవే

॥ 17-28 ॥

తం జిఘ్మాంసుమభిప్రేత్య విహాయ నృపలాంఛనం
తత్పాదమూలం శిరసా సమగాద్భయవిహ్వలః

॥ 17-29 ॥

పతితం పాదయోర్వీరః కృపయా దీనవత్సలః
శరణ్యో నావధీచ్ఛోక్య ఆహ చేదం హసన్నివ

॥ 17-30 ॥

రాజోవాచ

న తే గుడాకేశయశోధరాణాం

బద్ధాంజలేర్వై భయమస్తి కించిత్

న వర్తితవ్యం భవతా కథంచన

క్షేత్రే మదీయే త్వమధర్మబంధుః

॥ 17-31 ॥

త్వాం వర్తమానం నరదేవదేహే

ష్వసుప్రవృత్తోఽయమధర్మపూగః

లోభోఽన్యతం చౌర్యమనార్యమంహో

జ్యేష్ఠా చ మాయా కలహశ్చ దంభః

॥ 17-32 ॥

న వర్తితవ్యం తదధర్మబంధో

ధర్మేణ సత్యేన చ వర్తితవ్యే

బ్రహ్మవర్తే యత్ర యజంతి యజ్ఞైః

యజ్ఞేశ్వరం యజ్ఞవితానవిజ్ఞాః

॥ 17-33 ॥

యస్మిన్ హరిర్భగవానిజ్యమాన

ఇజ్యామూర్తిర్యజతాం శం తనోతి

కామానమోఘాన్ స్థిరజంగమానాం

అంతర్బహిర్వాయురివైష ఆత్మా

॥ 17-34 ॥

సూత ఉవాచ

పరీక్షితైవమాదిష్టః స కలిర్జాతవేపథుః

తముద్యతాసిమాహేదం దండపాణిమివోద్యతం

॥ 17-35 ॥

కలిరువాచ

యత్ర క్వచన వత్స్వామి సార్వభౌమ తవాజ్ఞయా

లక్షయే తత్ర తత్రాపి త్వామాత్మేషుశరాసనం

॥ 17-36 ॥

తన్మే ధర్మభృతాం శ్రేష్ఠ స్థానం నిర్దేష్టుమర్హసి

యత్రైవ నియతో వత్స్యే ఆతిష్ఠంస్తేఽనుశాసనం

॥ 17-37 ॥

సూత ఉవాచ

అభ్యర్థితస్తదా తస్మై స్థానాని కలయే దదౌ
ద్యూతం పానం స్త్రియః సూనా యత్రాధర్మశ్చతుర్విధః || 17-38 ||

పునశ్చ యాచమానాయ జాతరూపమదాత్ప్రభుః
తతోఽన్యతం మదం కామం రజో వైరం చ పంచమం || 17-39 ||

అమూని పంచ స్థానాని హ్యధర్మప్రభవః కలిః
ఔత్తరేయేణ దత్తాని న్యవసత్తన్నిదేశకృత్ || 17-40 ||

అధైతాని న సేవేత బుభూషుః పురుషః క్వచిత్
విశేషతో ధర్మశీలో రాజా లోకపతిర్గురుః || 17-41 ||

వృషస్య నష్టాంస్త్రీన్ పాదాన్ తపః శౌచం దయామితి
ప్రతిసందధ ఆశ్వాస్య మహీం చ సమవర్ధయత్ || 17-42 ||

స ఏష ఏతర్హ్యధ్యాస్తే ఆసనం పార్థివోచితం
పితామహేనోపన్యస్తం రాజ్ఞారణ్యం వివిక్షతా || 17-43 ||

ఆస్తేఽధునా స రాజర్షిః కౌరవేంద్రశ్రియోల్లసన్
గజాహ్వాయే మహాభాగశ్చక్రవర్తి బృహచ్చ్రవాః || 17-44 ||

ఇత్థంభూతానుభావోఽయమభిమన్యుసుతో నృపః
యస్య పాలయతః క్షోణీం యూయం సత్రాయ దీక్షితాః || 17-45 ||

ఇతి శ్రీమద్భాగవతే పారమహంస్యాం సంహితాయాం సప్తదశో ౨ ధ్యాయః

18వ అధ్యాయము

అథ శ్రీమదాగవతే పారమహంస్యాం సంహితాయాం అష్టదశో ౨ ధ్యాయః

సూత ఉవాచ

యో వై ద్రౌణ్యస్త్రవిష్ణుష్టో న మాతురుదరే మృతః
అనుగ్రహాద్భగవతః కృష్ణస్యాద్భుతకర్మణః

॥ 18-1 ॥

బ్రహ్మకోపోత్థితాద్యస్తు తక్షకాత్పాణవిష్ణవాత్ .
న సముమోహోరుభయాద్భగవత్యర్పితాశయః

॥ 18-2 ॥

ఉత్సృజ్య సర్వతః సంగం విజ్ఞాతాజితసంస్థితిః
వైయాసకేర్ణహౌ శిష్యో గంగాయాం స్వం కలేవరం

॥ 18-3 ॥

నోత్తమశ్లోకవార్తానాం జుషతాం తత్కథామృతం
స్యాత్సంభ్రమోఽస్తకాలేఽపి స్మరతాం తత్పదాంబుజం

॥ 18- 4 ॥

తావత్కలిర్న ప్రభవేత్ప్రవిష్టోఽపీహ సర్వతః
యావదీశో మహానుర్వామాభిమన్యవ ఏకరాట్

॥ 18- 5 ॥

యస్మిన్నహని యర్హేవ భగవానుత్సర్జ గాం
తదైవేహానువుత్తోఽసావధర్మప్రభవః కలిః

॥ 18- 6 ॥

నానుద్వేష్టి కలిం సమ్రాట్ సారంగ ఇవ సారభుక్
కుశలాన్యాశు సిద్ధ్యంతి నేతరాణి కృతాని యత్

॥ 18-7 ॥

కిం ను బాలేషు శూరేణ కలినా ధీరభీరుణా
అప్రమత్తః ప్రమత్తేషు యో వృకో నృషు వర్తతే

॥ 18-8 ॥

ఉపవర్ణితమేతద్వ్యః పుణ్యం పారీక్షితం మయా
వాసుదేవకథోపేతమాఖ్యానం యదపుచ్ఛత

॥ 18-9 ॥

ఆఖ్యాహ్యనంతాచరితోపపన్నం

పారీక్షితం భాగవతాభిరామం

॥ 18-17 ॥

సూత ఉవాచ

అహో వయం జన్మభృతోఽద్య హాస్మ

వృద్ధానువృత్త్యాపి విలోమజాతాః

దౌష్కల్యమాధిం విధునోతి శీఘ్రం

మహత్తమానామభిధానయోగః

॥ 18-18 ॥

కుతః పునర్భ్రణతో నామ తస్య

మహత్తమైకాంతపరాయణస్య

యోఽనంతశక్తిర్భగవాననంతో

మహద్గుణత్వాద్యమనంతమాహుః

॥ 18-19 ॥

ఏతావతాలం నను సూచితేన

గుణైరసామ్యానతిశాయనస్య

హిత్యేతరాన్ ప్రార్థయతో విభూతి

ర్యస్యాంఘ్రిరేణుం జుషతేనభీపోః

॥ 18-20 ॥

అథాపి యత్పాదనఖావసృష్టం

జగద్విరించోపహృతార్హణాంభః

సేశం పునాత్యన్యతమో ముకుందాత్

కో నామ లోకే భగవత్పదార్థః

॥ 18-21 ॥

యత్రానురక్తాః సహసైవ ధీరా

వ్యపోహ్య దేహాదిషు సంగమూఢం

వ్రజంతి తత్పారమహంస్యమంత్యం

యస్మిన్నహింసోపశమః స్వధర్మః

॥ 18-22 ॥

అహం హి పృష్టోఽర్యమణో భవద్భిః

ఆచక్ష ఆత్మావగమోత్ర యావాన్

నభః పతంత్యాత్మసమం పతత్త్రిణ

స్తథా సమం విష్ణుగతిం విపశ్చితః

॥ 18-23 ॥

ఏకదా ధనురుద్యమ్య విచరన్ మృగయాం వనే

మృగాననుగతః శ్రాంతః క్షుధితస్తృషితో భృశం

॥ 18-24 ॥

జలాశయమచక్షాణః ప్రవివేశ తమాశ్రమం

దదర్శ మునిమాసీనం శాంతం మీలితలోచనం

॥ 18-25 ॥

ప్రతిరుద్ధేంద్రియప్రాణమనోబుద్ధిముపారతం

స్థానత్రయాత్పరం ప్రాప్తం బ్రహ్మభూతమవిక్రియం

॥ 18-26 ॥

విప్రకీర్ణజటాచ్ఛన్నం రౌరవేణాజినేన చ

విశుష్యత్తాలురుదకం తథాభూతమయాచత

॥ 18-27 ॥

అలబ్ధతృణభూమ్యాదిరసంప్రాప్తార్ఘ్యసూన్యతః

అవజ్ఞాతమివాత్మానం మన్యమానశ్చుకోప హ

॥ 18-28 ॥

అభూతపూర్వః సహసా క్షుత్తృట్ఖ్యామద్దితాత్మనః

బ్రాహ్మణం ప్రత్యభూద్బ్రహ్మాన్ మత్సరో మన్యురేవ చ

॥ 18-29 ॥

స తు బ్రహ్మణుషేరంసే గతాసుమురగం రుషా

వినిర్గచ్ఛన్ ధనుష్కోట్యా నిధాయ పురమాగమత్

॥ 18-30 ॥

ఏష కిం నిభృతాశేషకరణో మీలితేక్షణః

మృషాసమాధిరాహోస్విత్కిం ను స్యాత్క్షత్రబంధుభిః

॥ 18-31 ॥

తస్య పుత్రోఽతితేజస్వీ విహరన్ బాలకోఽర్ఘ్యకైః

రాజ్ఞాఘం ప్రాపితం తాతం శ్రుత్వా తత్రేదమబ్రవీత్

॥ 18-32 ॥

అహో అధర్మః పాలానాం పీన్నాం బలిభుజామివ
స్వామిన్యఘం యద్దాసానాం ద్వారపానాం శునామివ || 18-33 ||

బ్రాహ్మణైః క్షత్రబంధుర్హి గృహపాలో నిరూపితః
స కథం తద్ధువే ద్వాఃస్థః సభాండం భోక్తుమర్హతి || 18-34 ||

కృష్ణే గతే భగవతి శాస్త్ర్యుత్పథగామినాం
తద్భిన్నసేతూనద్యాహం శాస్మి పశ్యత మే బలం || 18-35 ||

ఇత్యుక్త్వా రోషతామ్రాక్షో వయస్యాన్ ఋషిబాలకః
కౌశిక్యాప ఉపస్పృశ్య వాగ్వజ్రం విససర్జ హ || 18-36 ||

ఇతి లంఘితమర్యాదం తక్షకః సప్తమేహని
దంక్షతి స్మ కులాంగారం చోదితో మే తతద్రుహం || 18-37 ||

తతో_భ్యేత్యాశ్రమం బాలో గలే సర్పకలేవరం
పితరం వీక్ష్య దుఃఖార్తో ముక్తకంఠో రురోద హ || 18-38 ||

స వా ఆంగిరసో బ్రహ్మాన్ శ్రుత్వా సుతవిలాపనం
ఉన్మీల్య శనకైర్నేత్రే దృష్ట్వా స్వాంసే మృతోరగం || 18-39 ||

విస్మయ్య తం చ పప్రచ్ఛ వత్స కస్మాద్ధి రోదిషి
కేన వా తే ప్రతికృతమిత్యుక్తః స న్యవేదయత్ || 18-40 ||

నిశమ్య శప్తమతదర్హం నరేంద్రం
స బ్రాహ్మణో నాత్మజమభ్యనందత్
అహో బతాంహో మహదద్య తే కృత
మల్పీయసి ద్రోహ ఉరుర్దమో ధృతః || 18-41 ||

న వై నృభిర్నరదేవం పరాఖ్యం

సమాతుమర్హస్యవిపక్వబుద్ధే

యత్తేజసా దుర్విషహేణ గుప్తా

విందంతి భద్రాణ్యకుతోభయాః ప్రజాః

॥ 18-42 ॥

అలక్ష్మమాణే నరదేవనామ్ని

రథాంగపాణావయమంగ లోకః

తదా హి చౌరప్రచురో వినంక్ష్యతి

అరక్ష్మమాణో^౧ వివరూఢవత్క్షణాత్

॥ 18-43 ॥

తదద్య నః పాపముపైత్యనస్వయం

యన్మష్టనాథస్య వసోర్విలుంపకాత్

పరస్పరం ఘ్నంతి శపంతి వృంజతే

పశూన్ స్త్రియో^౨ ర్థాన్ పురుదస్యవో జనాః

॥ 18-44 ॥

తదా^౩ ర్యధర్మశ్చ విలీయతే నృణాం

వర్ణాశ్రమాచారయతస్త్రయీమయః

తతో^౪ ర్థకామాభినివేశితాత్మనాం

శునాం కపీనామివ వర్ణసంకరః

॥ 18-45 ॥

ధర్మపాలో నరపతిః స తు సమ్రాట్ప్రహచ్ఛ్రవాః

సాక్షాన్మహాభాగవతో రాజర్షిర్హయమేధయాట్

క్షుత్త్రట్ శ్రమయుతో దీనో నైవాస్మచ్ఛాపమర్హతి

॥ 18-46 ॥

అపాపేషు స్వభృత్యేషు బాలేనాపక్వబుద్ధినా

పాపం కృతం తద్భగవాన్ సర్వాత్మా క్షంతుమర్హతి

॥ 18-47 ॥

తిరస్మృతా విప్రలబ్ధాః శప్తాః క్షిప్తా హతా అపి

నాస్య తత్రృతికుర్వంతి తద్భక్తాః ప్రభవో^౫ పి హి

॥ 18-48 ॥

ఇతి పుత్రకృతాఘేన సోఽనుతప్తో మహామునిః

స్వయం విప్రకృతో రాజ్ఞా నైవాఘం తదచింతయత్ ॥ 18-49 ॥

ప్రాయశః సాధవో లోకే పరైర్ద్వంద్వేషు యోజితాః

న వ్యధంతి న హృష్యంతి యత ఆత్మాగుణాశ్రయః ॥ 18-50 ॥

ఇతి శ్రీమద్భాగవతే పారమహంస్యాం సంహితాయాం అష్టదశో ౨ ధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

